

نالہ نیم شب

”ماں جی کے بعد“

آہ نکلی ہے بوقتِ شب دلِ دو نیم سے
 کب خدا ہم کو نکالے گا امید و نیم سے
 ملتِ بیضا کی نیو رکھی گئی ہے دین پر
 کیوں مٹاتے ہو اسے تقسیم در تقسیم سے
 مسجدِ اقصیٰ زمیں پر تو خدا کا نور ہے
 کیسے ہو سکتے ہیں منکر ہم تری نکریم سے
 جب بھی بھٹکا راہ سے بھٹکا جہالت کے سبب
 آدمی انسان بنتا ہے فقط تعلیم سے
 جس کی شہہ پر بوئے ہم نے قوم میں نفرت کے بیج
 کیا ہمیں حاصل ہوا اُس غیر کی نکریم سے
 جو منظم ہیں انہی قوموں کا ہے دنیا پہ راج
 کیسے ہم انکار کر دیں قوتِ تنظیم سے
 اُس پہ مذہب نے مسلمان کو دیا درسِ جہاد
 بات جو سلجھائی جا سکتی نہ ہو تفہیم سے
 جو خدائے پاک کی مرضی پہ راضی ہو گیا
 وقت بھی ڈرتا ہے ایسے تیکر تسلیم سے
 وقت جو جاتا ہے کاشف لوٹ کر آتا نہیں
 پوچھنا چاہو اگر تو پوچھ لو تقویم سے

وہی گھر ہے وہی گھر کے مکین موجود ہیں سارے
 مگر گھر کاٹنے کو دوڑتا ہے بن یہ تمہارے
 نظر کے سامنے گرچہ ہیں لاکھوں شوخ نظارے
 مری آنکھوں سے ہیں جاری مگر اشکوں کے فوارے
 کھلے گیسو، بچھے دل اور سب اترے ہوئے چہرے
 عجب انداز سے نکلتے ہیں یہ معصوم بے چارے
 کہاں ماں جی گئی ہیں؟ لوٹ کر کب آئیں گی گھر میں؟
 یہ بچے پوچھتے رہتے ہیں مجھ سے آپ کے بارے
 چلو اک بار آ کر پھر انہیں آغوش میں لے لو
 یہ دیکھو اشکِ انشاں کس قدر ہیں آج مہ پارے
 بیباک اور ظالم کس قدر ہے موت اے یارو!
 کوئی بچتا نہیں اس سے، یہی ہر ایک کو مارے
 ولی، غوث و قطب، ابدال و پیغمبر سبھی آ کر
 یہ بازی زندگانی کی اجل کے سامنے ہارے
 لبوں پر مسکراہٹ ہے کسی کے واسطے، لیکن!
 درونِ دل ہزاروں غم کے ہیں طوفان اے پیارے
 بیان لفظوں میں ہو سکتا نہیں دردِ نہاں تائب
 کوئی بھی رکن نہیں سکتا کبھی آکاش کے تارے